

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



హైదరాబాద్ : తెలంగాణ రాజకీయం బీసీ రిజర్వేషన్ల అంశంతో అట్టుడుకుతోంది. తమ వాటా తమకు దక్కాల్సిందే నంటూ బీసీ జేపీసీ ఇచ్చిన పిలుపుతో ఇవాళ రాష్ట్రమంతటా బంద్ విజయవంతమైందనే చెప్పాలి. ఈ బంద్ కు రాష్ట్రంలోని అన్ని ప్రధాన పార్టీలు మద్దతు ఇచ్చాయి. ఈ క్రమంలో ఇవాళ ఉదయం నుంచే ఆయా పార్టీలు బీసీ రిజర్వేషన్ల కోసం రోడ్డుకాయి. ఈ బంద్ సందర్భంగా ప్రధాన పార్టీల మధ్య మొదలైన ఈ డైలాగ్ వార్ ఇప్పుడు తెలంగాణలో రాజకీయ యుద్ధంగా మారింది. పార్టీల మధ్య మాటల దాడి దిపావళి బాంబుల కంటే పవర్ ఫుల్ గా పేలుతున్నాయి. దీంతో ఈ బంద్ ప్రభావం ఎలాంటి

పరిణామాలకు దారి తీయబోతోంది అనేది ఉత్పంథగా మారింది. **పాలిటికల్ వార్ కాన్ఫ్రెడీట్ వార్ గా..** బీసీ రిజర్వేషన్ల అంశంలో తప్పు మీదంటే మీదని కాంగ్రెస్, బీఆర్ఎస్, బీజేపీ మధ్య డైలాగ్ వార్ మొదలైంది. పరస్పర విమర్శలతో పార్టీలన్నీ దూకుడు పెంచాయి. బీజేపీ కిరికిరి వల్లే రిజర్వేషన్లు ఆగిపోయాయని కాంగ్రెస్ ఆరోపిస్తుంటే, బీసీ రిజర్వేషన్లపై కాంగ్రెస్ పార్టీకి చిత్తశుద్ధి లేదని బీజేపీ కొంటర్ ఇస్తోంది. ఇక కాంగ్రెస్, బీజేపీలు ద్రామాలాడుతున్నాయని బీఆర్ఎస్ ఆరోపిస్తోంది. ఇదిలా ఉంటే బీసీ రిజర్వేషన్లపై పాలిటికల్ వార్ కాన్ఫ్రెడీట్ వార్ గా మారిందనే విమర్శలు నెటిజన్లు

హీటెక్కిన తెలంగాణ పాలిటిక్స్!

రాజకీయ యుద్ధంగా భీసీ బంద్!!

నెక్ట్ ఏంటి?

నుంచి వినిపిస్తున్నాయి. ఇవాళ్టి బంద్ లో పాల్గొన్న అన్ని పార్టీలు ప్రత్యర్థులను దోషులుగా చూపించే ప్రయత్నం చేస్తూ తాము నిజాయితీగానే ఉన్నామని నిరూపించుకునే ప్రయత్నం చేస్తున్నాయని అన్ని పార్టీలు సానుకూలంగా ఉంటే బీసీ రిజర్వేషన్లకు అడ్డు ఇంకేంటని ప్రశ్నిస్తున్నారు. కేవలం బీసీల వద్ద బద్దాం కాకూడదనే పార్టీలు ఇలా పోటీ పడి మరీ ఒకరిపై మరొకరు విమర్శలు చేసుకుంటున్నారని సామాన్య ప్రజలు, నెటిజన్లు ఆగ్రహం వ్యక్తం చేస్తున్నారు.


కొడుతోంది. బీసీలకు రిజర్వేషన్ల అంశం కాంగ్రెస్ పార్టీ ఇచ్చిన హామీ అని దాన్ని ఆ పార్టీనే సాల్వ్ చేయాలని బీజేపీ, బీఆర్ఎస్ లు చెబుతున్నాయి. ఈ నేపథ్యంలో ఇవాళ జరుగుతున్న బంద్ తర్వాత రాష్ట్ర ప్రభుత్వం వైపు నుంచి ఎలాంటి నిర్ణయాలు రాబోతున్నాయి? ప్రతిపక్షాలు, బీసీ సంఘాలు ఎలాంటి వ్యూహం అమలు చేయబోతున్నాయి అనేది సస్పెన్స్ గా మారింది.



బీసీలం.. మేమెంతో మాకంత కావాలి

హైదరాబాద్: బీసీ రిజర్వేషన్ల అంశంలో సీఎం రేవంత్ రెడ్డి ప్రజలను మోసం చేస్తున్నారని భాజపా ఎంపీ ఈటల రాజేందర్ విమర్శించారు. జూబ్లీ బస్ స్టేషన్ వద్ద నిర్వహించిన బీసీ బంద్ లో ఆయన పాల్గొని మాట్లాడారు. తమిళనాడు ఒక్కటి మాత్రమే నిజాయితీగా రిజర్వేషన్లు అమలు చేసిందన్నారు. తెలంగాణలో కేసీఆర్ ఒక సారి సర్వే చేశారని.. బీసీ కమిషన్ కూడా వేశారని తెలిపారు. కానీ నిజాయితీ లేక అమలు కాలేదని పేర్కొన్నారు. ప్రస్తుత కాంగ్రెస్ ప్రభుత్వం కూడా పేరుకు కమిషన్లు వేసింది తప్పు నిజాయితీ లేదన్నారు. “బీసీలు 52 శాతం ఉంటే 42 శాతం అని కాకి లెక్కలు చెబుతున్నారు. నేను చెప్పేది అబద్ధం అయితే రాజకీయాల నుంచి తప్పుకొంటా. బీసీలం మేమెంతో మాకంత కావాలి. యాచించే స్థాయిలో కాదు.. శాసించే స్థాయిలో ఉన్నాం. ప్రాంతీయ పార్టీలు అధికారంలో ఉన్నంత కాలం ఆ కుటుంబం వారితో అధికారం దక్కుతుంది. కుటుంబమే ఏలుతుంది. కాంగ్రెస్ జాతీయ పార్టీ అయినా.. న్యతార్థం వచ్చినప్పటి నుంచి ఒక్క బీసీ, ఒక ట్రైబల్ ముఖ్యమంత్రి కాలేకపోయారు. ఈ రాష్ట్రంలో బీసీలు 8 మంది మంత్రులుండాలి.. కానీ ముగ్గురున్నారు. ఉన్న వారికి ఇచ్చిన శాఖలు చిన్నవి. నామినేటెడ్ పోస్టుల్లో ఎందుకు బీసీలకు స్థానం కల్పించలేదు. తెలంగాణలో బీసీని సీఎం చేస్తా అని ప్రధాని మోదీ ప్రకటించారు. మోదీ క్యాబినెట్ లో 27 మంది ఓబీసీ మంత్రులు ఉన్నారు. భాజపా నిజాయితీని ఎవరు శంకించలేరు. ఈ ఉద్యమం ఇక్కడితో ఆగదు. 42 శాతం రిజర్వేషన్లు స్థానిక సంస్థల్లో మాత్రమే కాదు.. చట్టసభల్లో కూడా వచ్చే వరకు ఆగదు. మాది యాచన కాదు.. పాలించే శక్తి మాకు ఉంది. తెలంగాణ రాష్ట్రం ఎలా సాధ్యం అయిందో.. బీసీ రాజ్యాధికారం కూడా సాధ్యం అవుతుంది. ఆశయాన్ని ముద్దాడే వరకు ఐక్య ఉద్యమాలు చేద్దాం” అని ఈటల రాజేందర్ పిలుపునిచ్చారు.

గత పాలకుల నిర్లక్ష్యం వల్లే ఉద్యోగ నియామకాలు ఆలస్యం



హైదరాబాద్, అక్టోబర్ 18: గ్రూప్-2 పరీక్షలో విజేతలకు ఇవాళ ఉద్యోగ నియామక పత్రాలు అందజేశారు ముఖ్యమంత్రి రేవంత్ రెడ్డి. విద్యార్థి, నిరుద్యోగ యువత ఆత్మబలిదానాలతో తెలంగాణ రాష్ట్రం సాకారమైందన్న సీఎం.. అమరుల త్యాగాల పునాదులపై ఎర్పడిన తెలంగాణలో పదేళ్లు అధికారం చెలాయించిన వాళ్లు ఒక్కక్షణం కూడా నిరుద్యోగుల గురించి ఆలోచన చేయలేదని విమర్శించారు. ఈ సందర్భంగా జరిగిన కార్యక్రమంలో పాల్గొన్న సీఎం రేవంత్ పలు అంశాలపై మాట్లాడారు. ‘అమరుల ఆశయ సాధనపై వాళ్లు ఆలోచన చేసి ఉంటే మీకు ఎనిమిదేళ్ల క్రితమే ఉద్యోగాలు వచ్చేవి. వాళ్ల కుటుంబంలో పదవులు భర్తీ చేసుకున్నారు తప్ప, గ్రూప్ 2 ఉద్యోగాల భర్తీకి నోటిఫికేషన్ ఇవ్వలేదు. పదిహేనేళ్లుగా గ్రూప్ 1 ఉద్యోగాల భర్తీ జరగలేదంటే, ఇంతకంటే దౌర్భాగ్యం మరొకటి ఉంటుందా? ప్రజా ప్రభుత్వం ఎర్పడిన వెంటనే మేం గ్రూప్ 1 ఉద్యోగాల భర్తీ ప్రక్రియ పూర్తి చేశాం. గ్రూప్ 2 పరీక్షలు నిర్వహించి

ఇవాళ నియామక పత్రాలను అందిస్తున్నాం.’ అని సీఎం రేవంత్ అన్నారు. ‘మిమ్మల్ని తెలంగాణ పునర్నిర్మాణంలో భాగస్వాములను చేసే బాధ్యత దీజీపీఎస్సీ తీసుకుంది. మీరు.. మేము చేరు కాదు. మీరే మేము.. మేమే మీరు. చీకటి రోజులు పోవాలి. నిరుద్యోగుల జీవితాల్లో వెలుగులు నింపాలని గ్రూప్ 1 విషయంలో సమన్వయింపిస్తే ఎదుర్కొని నియామక పత్రాలు అందజేశాం. ప్రజా ప్రభుత్వం ఎర్పడిన మొదటి ఏడాదిలోనే 60 వేల ఉద్యోగాలు భర్తీ చేశాం. గత పాలకులు ఉద్యోగాల భర్తీని అడ్డుకునేందుకు కేసులు వేసి ఆక్రమ సంపాదనతో ఏర్పాటు చేసుకున్న సోషల్ మీడియా వ్యవస్థతో మాపై బురద జల్లే ప్రయత్నం చేశారు. అలాంటి ఏ వ్యవస్థ మాకు లేదు.. మా వ్యవస్థనే మీరు.. ఆ వ్యవస్థలో మీరే మా కుటుంబ సభ్యులు. ఇప్పటి వరకు మీరు సామాన్యులు.. ఈ రోజు నుంచి మీరు ఆఫీసర్స్. మీ బాధ్యతను సమర్థవంతంగా నిర్వహించి రైజింగ్ తెలంగాణ 2047 విజన్ దాక్యుమెంట్ కు అనుగుణంగా పనిచేయాలి. దేశంలోనే తెలంగాణను అభివృద్ధిలో ఆదర్శంగా నిలపాలి. రక్తం చెమటగా మార్చి మిమ్మల్ని ఇంతవాళ్లను చేసిన తల్లిదండ్రులను మరిచిపోవద్దు. నిస్సహాయులకు సహాయం చేయండి.. పేదలకు అండగా నిలవండి. గత పాలకుల పాపాల పుట్ల పగులుతోంది. వాళ్ల దోపిడీ గురించి మేం చెప్పడం కాదు.. వాళ్ల కుటుంబ సభ్యులే చెబుతున్నారు. హాస్టల్స్ లో విద్యార్థులకు ఫుడ్ పాయిజన్ అయితే వాళ్లు పైకాచిక ఆనందం పొందుతున్నారు. సెంటిమెంట్ తో మళ్లీ అధికారంలోకి రావాలనుకుంటున్నారు. అలాంటి వారి పట్ల మీరు జాగ్రత్త ఉండాలి. ఎలాంటి ప్రమాద ఘటనలు జరగకుండా, ఫుడ్ పాయిజన్ తో ఎవరూ ప్రాణాలు కోల్పోకుండా చూడాలి. సమర్థవంతంగా పనిచేసి ఆదర్శంగా నిలవాలి.’ అని కొత్తగా ఉద్యోగాల్లో నియమితులైన వారిని ఉద్దేశించి ప్రసంగించారు.

క్షపరం అయితే కానీ ఐపరం రాలేదా!

చైనా దెబ్బకు అమెరికా గిలగిలా..

భారతదేశం మద్దతు కోరుతున్న ట్రంప్ టీమ్.. సమిష్టిగా పోరాడేందుకు పిలుపు..

చైనా కొట్టిన దెబ్బకు అమెరికా ఉక్కిరిబిక్కిరి అవుతున్నట్లు కనిపిస్తోంది. బీజింగ్ అరుదైన ఖనిజ ఎగుమతి నియంత్రణలను కఠినతరం చేసిన విషయం తెలిసిందే. దీంతో ఆ దేశం చర్యలపై ఇప్పటికీ అమెరికా అధ్యక్షుడు డొనాల్డ్ ట్రంప్ తీవ్రస్థాయిలో స్పందించారు. ఈ దేశ ఉత్పత్తులపై 100శాతం టారిఫ్స్ విధిస్తున్నట్లు ప్రకటించారు. ఈ టారిఫ్స్ లు నవంబర్ నెల నుంచి ప్రారంభమవుతాయని ప్రకటించారు. అయితే, అమెరికా ఔదిరింపులను చైనా పట్టించుకోకపోవడంతో భారత్ నవం చల దేశాల సహకారంతో చైనా దూకుడుకు అడ్డుకట్ట వేయాలని అమెరికా చర్యలు ప్రారంభించివున్న తెలుస్తోంది. అక్టోబర్ 9వ తేదీన చైనా కొత్త నిబంధన ప్రకారం.. అరుదైన ఖనిజాల (రేర్ ఎర్స్) ఎగుమతులపై నియంత్రణలు విధించింది. ప్రపంచంలో రేర్ ఎర్స్ మాగ్రెట్ (భూమి నుంచి లభించే అరుదైన ఖనిజాలు) ఉత్పత్తిలో చైనా సుమారు 70శాతం నియంత్రణ కలిగి ఉంది. ఈ ఖనిజాలు ఎలక్ట్రిక్ వాహనాలు, రక్షణ, ఏరోస్పేస్,

హై-టెక్ పరిశ్రమలకు కీలక ఇన్పుట్స్ లుగా ఉన్నాయి. ఇవిలేకుంటే ఆటో మొబైల్, వాహన మోటార్, రక్షణ రంగాల కార్యకలాపాలు తీవ్రంగా ప్రభావితం అవుతాయి. ప్రపంచంలో ఎక్కడా దొరకని అరుదైన ఖనిజాలను ఎగుమతి చేయడంపై చైనా నియంత్రణలు విధించడం పట్ల అమెరికా అధ్యక్షుడు ట్రంప్ సీరియస్ అయ్యాడు. ఆ దేశం ఉత్పత్తులపై 100శాతం టారిఫ్స్ విధిస్తున్నట్లు ప్రకటించారు. ఎలక్ట్రానిక్స్, కంప్యూటర్ చిప్స్, లేజర్స్, జెట్ ఇంజిన్లు, ఇతర టెక్నాలజీలో వినియోగించే మ్యాగ్నెట్లు, ఇతర ఖనిజాలను నియంత్రించడం ద్వారా ప్రపంచాన్ని గుప్పిట పట్టాలని చైనా చూస్తోందని ట్రంప్ తీవ్రస్థాయిలో ఆరోపించారు. చైనా తీసుకున్న నిర్ణయం ఒక్క అమెరికాకే ఇబ్బంది కాదని.. ప్రపంచంలోని అనేక దేశాలకు చైనా చర్యలు ఇబ్బంది కరమని అమెరికా పేర్కొంది. దీంతో ఈ సమస్య చైనా పర్యేని ప్రపంచంగా అభివృద్ధిస్తున్నారు. ట్రంప్ 100శాతం టారిఫ్స్ పై చైనా స్పందించింది.



అరుదైన ఖనిజాల (రేర్ ఎర్స్) ఎగుమతులపై విధించిన నియంత్రణల నుంచి వెనక్కి తగ్గి లేదని స్పష్టం చేసింది. ట్రంప్ టారిఫ్ ల నిర్ణయానికి భయపడలేమని.. ప్రపంచ శాంతి కోసమే తాము అరుదైన ఖనిజాల ఎగుమతులపై నియంత్రణలు విధించామని చైనా పేర్కొంది. అరుదైన ఖనిజాలపై చైనా అధిపత్యం విషయంలో అమెరికా ఆందోళన వ్యక్తం చేస్తోంది. ఈ నేపథ్యంలో చైనాకు వ్యతిరేకంగా భారత్ మద్దతు ఇవ్వాలని అమెరికా ట్రెజరీ సెక్రటరీ స్కాట్ బెసెంట్ కీలక వ్యాఖ్యలు చేశారు. తాజాగా ఆయన ఫాక్స్ న్యూస్ ఇంటర్వ్యూలో మాట్లాడుతూ.. అమెరికా ప్రపంచ శాంతి, ఆర్థిక స్థిరత్వం కోసం కృషి చేస్తోందని అన్నారు. ఇదే సమయంలో చైనా ప్రపంచంలో వార్ ఎకానమిక్స్ ఫైనాన్స్ చేస్తోందని ఆరోపించారు.

అరుదైన ఖనిజాల ఉత్పత్తి, సరఫరాపై చైనా పెంచుకుంటున్న ఆధిపత్యాన్ని అడ్డుకోవడంలో భారత్, యూరోపియన్ దేశాలు అమెరికా తో కలిసి నడవాలని కోరుతున్నామని, ఆ మేరకు ఆ దేశాలు ముందుకొస్తాయని భావిస్తున్నామని పేర్కొన్నారు. అమెరికా అరుదైన ఖనిజ వనరుల సరఫరాను చైనా నుండి స్వతంత్రంగా మార్చుకునే ప్రయత్నంలో ఉంది. భారత్ ఈ రంగంలో విస్తారమైన వనరులు కలిగి ఉండటంతో అమెరికా వ్యూహాత్మకంగా భారత్ వైపు మొగ్గు చూపుతోంది. ఖనిజాల రంగంలో భారత్ భాగస్వామ్యం అమెరికాకు వ్యూహాత్మకంగా అవసరమని విశ్లేషకులు భావిస్తున్నారు. అయితే, టారిఫ్స్ తో భారత్ ఆర్థిక ప్రయోజనాలను దెబ్బతీస్తూనే, చైనాపై పోరులో మద్దతు కోరడం విధ్వంసంగా ఉందని విశ్లేషకులు పేర్కొంటున్నారు.

సంపాదకీయం



పాక్ తో ట్రంప్ బంధం వెనుక అంత పెద్ద వ్యవహారం దాగుందా..?

రెండోసారి ప్రెసిడెంట్ అయిన తర్వాత పైకి భారత్ ను, భారత ప్రధాని మోడీని పొగుడుతున్నట్లు కనిపిస్తూనే.. వెనుక సుంకాలతో గిల్లుతున్న డొనాల్డ్ ట్రంప్.. మరోపక్క పాకిస్థాన్ తో రాసుకుపూసుకు తిరుగుతున్న సంగతి తెలిసిందే. ఈ వ్యవహారం భారత్, అమెరికాతో పాటు ప్రపంచంలోని పలు దేశాలను ఆశ్చర్యానికి గురి చేస్తున్నాయి. ఈ నేపథ్యంలో దీని వెనుక ఓ బలమైన కారణం ఉందంటూ సంచలన వ్యాఖ్యలు చేశారు ఆ దేశ మాజీ రాయబారి ఒకరు. అవును... జులైలో అమెరికా మాజీ రాయబారి రహమ్ ఇమాన్యుయేల్ తాజాగా స్పందిస్తూ... అధ్యక్షుడు డొనాల్డ్ ట్రంప్ భారతదేశంతో దశాబ్దాల ద్వైపాక్షిక దౌత్య పురోగతిని విచ్చిన్నం చేస్తున్నారని ఆరోపించారు. చైనాను ఎదుర్కోవడంలో అమెరికాకు భారత్ అత్యంత కీలకమైన భాగస్వామి అనే విషయాన్ని గుర్తించకుండా అధ్యక్షుడు అహం చూపిస్తున్నారని అంటూ.. పాక్ నుంచి ట్రంప్ కుమారుడికి పెద్ద ఎత్తున డబ్బు అందుతోందని అన్నారు. వాస్తవానికి... ఈ ఏడాది ఏప్రిల్ లో పాకిస్థాన్ క్రిస్టో కౌన్సిల్ తో అమెరికా వ్యాపారవేత్త జాక్ విట్టాఫ్ మధ్య బిజినెస్ డీల్ జరిగిన సంగతి తెలిసిందే! ఇదే సమయంలో... విట్టాఫ్ కంపెనీలో ట్రంప్ కుమారుడు జూనియర్ ట్రంప్, అల్లుడు జేర్డ్ కుప్పర్ వాటాదారులుగా ఉన్నట్లు అంతర్జాతీయ మీడియాలో కథనాలొచ్చాయి. ఈ నేపథ్యంలో స్పందించిన ఇమాన్యుయేల్.. పాక్ డబ్బుల కోసం భారత్ పై ఆయన కక్ష తీర్పు కుంటున్నారని అన్నారు. ఇదే సమయంలో... అధ్యక్షుడు తాను అమలు చేసిన కాల్పుల విరమణకు నోబెల్ శాంతి బహుమతికి అర్హుడని మోడీ చెప్పారు కాబట్టి ఆయన అవన్నీ చేస్తున్నారని ఆరోపించిన ఇమాన్యుయేల్.. దీనిని ఒక పెద్ద వ్యూహాత్మక తప్పిదంగా అభివర్ణించారు. ఈ నేపథ్యంలో... వాషింగ్టన్ అనుసరిస్తున్న తప్పుడు చర్యలను బీజింగ్ అందిపుచ్చుకుందని హెచ్చరించారు. ఈ సందర్భంగా మహాసముద్రంలో పెరుగుతున్న చైనా ఉనికిని, అమెరికా వస్తువులపై పెరుగుతున్న సుంకాలను ఆయన ఎత్తి చూపారు. కాగా... 2009 నుండి 2010 వరకు అప్పటి అధ్యక్షుడు బరాక్ ఒబామా హయాంలో వైట్ హౌస్ చీఫ్ ఆఫ్ స్టాఫ్ గా.. 2011 నుండి 2019 వరకు చికాగో మేయర్ గా పనిచేసిన ఇమాన్యుయేల్.. 2003 నుండి 2009 వరకు అమెరికా ప్రతినిధుల సభలో మూడు పర్యాయాలు కూడా పనిచేశారు.

పాడిందే పాడరా అన్నట్లుగా...!: మరోవైపు ఆపరేషన్ సిందూర్ సమయంలో భారత్ - పాకిస్థాన్ మధ్య నెలకొన్న ఉద్రిక్త వాతావరణం సమయంలో.. కాల్పుల విరమణకు సంబంధించి ట్రంప్ మళ్లీ పాత పాటే పాడారు. ఇందులో భాగంగా... ఇరు దేశాలు యుద్ధం ఆపకపోతే 200% టారిఫ్ లు విధిస్తానని తాను హెచ్చరించానని.. వాణిజ్యంతోనే తాను ఇరు దేశాల మధ్య ఉద్రిక్తతలను తగ్గించానని తెలిపారు. దీంతో... ఈ విషయంపై ట్రంప్ ఇప్పటికీ సుమారు 50 సార్లు మాట్లాడారని అంతర్జాతీయ మీడియా నివేదించింది!

రాగ్ నిర్ధారణ ఖర్చు ఇంతింత కాదయ్యా!



కరీంనగర్ : మల్కాలకు చెందిన ఓ యువకుడు కరీంనగర్ లోని ప్రైవేటు ఆస్పత్రికి నడుము నొప్పి ఉందని వెళ్లాడు. ద్విచక్ర వాహనంపై తిరిగే ఆయన వివరాలు తెలుసుకున్న వైద్యుడు కచ్చితంగా ఎంతరిబ స్కాన్ చేసుకోవాలని సూచించారు. 'ఏదైనా ఉంటే ఇప్పుడే బయటపడుతుంది.. ఆలస్యం చేస్తే ఆపరేషన్ దాక పరిస్థితి వెళ్తుంది.. నీ ఇష్టమని చెప్పడంతో యువకుడు సరేనన్నాడు. దీంతోపాటు పలు రకాల రక్త పరీక్షలు చేయించడంతో మొత్తం రూ.6,800 ఖర్చయింది. వైద్యుడి ఫీజు రూ.500. తీరా రిపోర్ట్లు వచ్చాక.. అందులో ఏమి లేదని రెండ్రోజులు విశ్రాంతి తీసుకుంటే చాలని రూ.1,100 విలువైన మందులను రాశారు. నెలంతా కష్టపడితే రూ.18 వేలు సంపాదించే యువకుడు లేని రోగానికి రూ.8400 ఖర్చవడంతో బోరుమన్నాడు. సిరిసిల్లకు చెందిన మహిళ స్థానికంగా ఉన్న వైద్యుడిని సంప్రదించి అక్కడ రోగ నిర్ధారణ పరీక్షలు చేయించుకుంది. అయినా బాధ తగ్గకపోవడంతో కరీంనగర్కు వచ్చింది. ఆ ఆస్పత్రి వారు పాత రిపోర్ట్లు తమకు పనికిరావని కచ్చితంగా కొత్తగా చేయించాలని ఐదారు రకాల పరీక్షలని రాశారు. చాలా భాగంలో నొప్పి ఉందనడంతో 2డి ఈజ్ పరీక్షలు చేశారు. సిరిసిల్లలో పరీక్షలకు రూ.3,200 అయితే కరీంనగర్లో రూ.11,600 అయ్యాయి. అవసరమన్నా లేకున్నా

చేపట్టిన అన్ని పరీక్షలను గమనించిన తరువాత వైద్యుడు అజీర్తి వల్ల నొప్పి అని ఇది సాధారణమేనని తేల్చి చెప్పారు. దీంతో కూలినాటి చేసుకునే మహిళ ఖర్చు చూసి బావురుమంది.

వాటాల దండా..

నాలుగు జిల్లాల పరిధిలో చిన్నా పెద్దది కలిపి 183 రోగ నిర్ధారణ కేంద్రాలున్నాయి. చాలావరకు రక్త పరీక్షలు, చిన్నపాటి స్పానింగ్, ఎక్స్రేలను ఆయా ఆస్పత్రులకు అనుబంధంగా ఏర్పాటు చేసుకున్నారు. ఇక సీటీ స్కానింగ్, ఎంఆర్ఐ, ఇతరత్రా వాటికి పలు కేంద్రాలకు రోగులను పంపిస్తున్నారు. ఇలా రోజువారీగా బాధితులను పంపినందుకు తమకు వచ్చిన ఫీజులో 30-40 శాతాన్ని వైద్యుడికి చెల్లిస్తున్నారు. నాడీ పట్టే ప్రతి రోగికి కచ్చితంగా అన్నిరకాల రక్త, మూత్ర పరీక్షలు విధిగా రాస్తున్నారు. ఏ మాత్రం నొప్పి ఉన్నా ఎక్స్రే రెండు, మూడు కోణాల్లో తీయిస్తున్నారు. ప్రైవేటు ఆస్పత్రి ఏ చిన్న బాధతో వెళ్లినా కనీసం రూ.3 వేల వరకు వెచ్చించాల్సి వస్తోంది. రోజువారీగా నిర్ధారణ కేంద్రాల సిబ్బంది వైద్యులకు వాటాలను సాయంత్రానికల్లా ముట్టజేస్తున్నారు. కేసులను పంపించేందుకు కొన్ని కేంద్రాల వాళ్లు మార్కెటింగ్ సిబ్బందిని నియమించుకోవడం గమనార్హం.

ఇలా ఇబ్బందికరం..

ఏడాదిన్నర కిందట తనిఖీల్లో ఉమ్మడి జిల్లా వ్యాప్తంగా 9 కేంద్రాలను అనుమతి లేవని గుర్తించారు.

ప్రతి మూడు నెలలకోవారు పరిశీలనలు వక్కాగా చేస్తే వీటి సంఖ్య మరింతగా పెరగనుంది.

స్పానింగ్ పరికరాల అనుమతి లేనందున కరీంనగర్లో ఐదారు కేంద్రాలకు నోటీసులు జారీ చేశారు.

రక్త పరీక్షల్లో ఒక్కో చోట ఒక్కో ఫలితం వస్తున్నాయి. గతంలో వీటిపై కొందరు ఫిర్యాదులందించారు.

ఇప్పటికీ అన్ని రకాల అనుమతులు లేకుండా నడుస్తున్నవి దాదాపుగా 10-15 శాతం వరకున్నాయి.

కాసులు ముడితేనే.. కొలతలు



సిరిసిల్ల : జిల్లా రెవెన్యూ, భూసర్వే విభాగంలో అవినీతికి అడ్డుఅడుపులేకుండా పోతోంది. కూలీ నాటిచేసి కూడబెట్టుకున్న సొమ్ముతో భూమి కొనుగోలు చేసిన చిన్నరైతులు.. లక్షల రూపాయల వ్యాపారం చేసే రియల్టర్ నుంచి మామూళ్లు ముట్టనిదే సర్వేయర్లు కొలతలు తీసి, హద్దులు చూపడం లేదు. జిల్లాలో రెండేళ్లలో అవినీతి నిరోధకశాఖ (అనిశా)కు నలుగురు సర్వేయర్లు పట్టుబడ్డారు. మే 31న ఎల్లారెడ్డిపేట సర్వేయర్ నాగరాజు సర్వే నివేదిక ఇచ్చేందుకు డబ్బులు డిమాండ్ చేసి పట్టుబడ్డారు. అయిదు నెలలు గడవకుండానే సిరిసిల్ల సర్వేయర్లు అనిశాకు చిక్కుడం గమనార్హం. ఇదీ సంగతిజిల్లాలో భూమి సరిహద్దులు నిర్ణయించాలని మీసేవ కేంద్రాల్లో ఏప్రిల్ వరకు 12,583 మంది రైతులు దరఖాస్తు చేసుకున్నారు. వీటిలో 6,489 రైతుల భూములు కొలిచి హద్దులు చూపారు. భూభారతిలో కొత్త సాఫ్ట్వేర్ రాకతో ఏప్రిల్ నుంచి సర్వే ప్రక్రియ నిలిచిపోయింది. ఇప్పటికే జిల్లాలో సర్వేయర్ల కొరత తీవ్రంగా ఉంది. దీని ప్రభావం మరింతగా చూపనుంది. రెవెన్యూ సర్వేల్యాండ్ రికార్డులోని టీపెన్ (కొలతల పుస్తకం) ఆధారంగా భూ కొలతలు చేపట్టాలి. ప్రస్తుతం సర్వేయర్లు గూగుల్ మ్యాప్తో, యాహ్ల ద్వారా హద్దులు నిర్ణయిస్తున్నారు. వీటిలో స్పష్టత లేక తరచూ

భూ వివాదాలు నెలకొంటున్నాయి. పరిష్కరించడంలో సిబ్బంది అలసత్వం రైతులను ఇబ్బందులకు గురిచేస్తోంది. సిరిసిల్ల పట్టణంలో చంద్రంపేట, రంగుడులో ఇటీవల ఇలాంటి సర్వేతో ఇరువర్గాల మధ్య గొడవలకు దారితీసింది. ప్రభుత్వం రెవెన్యూ శాఖలో తీసుకొచ్చిన భూభారతిలో సర్వేయర్ పాత్రను కీలకం చేసింది. కొత్తసర్వేయర్ల నియామకం, శిక్షణకు ప్రాధాన్యం ఇస్తోంది.

జిల్లాలో రెండు రెవెన్యూ డివిజన్లలో 15 మంది సర్వేయర్లు ఉండాలి. ఇల్లంతకుంట, ఎల్లారెడ్డిపేట, సిరిసిల్ల సర్వేయర్లు అనిశాకు చిక్కుడంతో సిరిసిల్ల డివిజన్లో ఒక్కరు మాత్రమే మిగిలారు. వేములవాడ రెవెన్యూ కార్యాలయంలో సర్వేయరు సత్యనారాయణ రియల్టర్ నుంచి నాలా మార్పిడి కోసం డబ్బులు తీసుకుంటుండగా పట్టుబడ్డారు. వేములవాడ డివిజన్లో ప్రస్తుతం నలుగురు సర్వేయర్లు ఉన్నారు.

జిల్లా భూ సర్వే విభాగం ఏడీగా రెండ్రోజుల క్రితం వరకు జగిత్యాల ఏడీకి అదనపు బాధ్యతలు అప్పగించారు. అతను పదోన్నతిపై హైదరాబాద్ కు బదిలీ అయ్యారు. ప్రస్తుతం మంచిర్యాల ఏడీ శ్రీనివాస్కు సిరిసిల్ల అదనపు బాధ్యతలు అప్పగించారు. జిల్లా స్థాయి అధికారుల పర్యవేక్షణ లేక, క్షేత్రస్థాయిలో రైతుల అవసరాలను ఆసరాగా చేసుకుని సర్వేయర్లు ఇష్టారాజ్యంగా వ్యవహరిస్తున్నారు.

మేరమ్మతలు.. కావాలి రూ.2.18 కోట్లు!



సిరిసిల్ల : జిల్లాలో ఈ ఏడాది కురిసిన వర్షాలకు పంచాయతీ రాజ్ పరిధిలోని రహదారులు పెద్దఎత్తున దెబ్బతిన్నాయి. కొన్నిచోట్ల గండ్లు పడగా, మరికొన్ని చోట్ల పంతెనలు కొట్టుకుపోయి తారులేచి గంతలమయంగా మారాయి. దీంతో వాహనదారులు రాకపోకలకు ఇబ్బందులు పడుతున్నారు. లోతెవల్ కల్వర్టులపై నుంచి వాగులు పారడంతో రాకపోకలకు అంతరాయం ఏర్పడుతోంది. ఇదీ పరిస్థితి..జిల్లాలో గ్రామీణ రహదారుల పరిధి ఎక్కువ విస్తరించి ఉంది. కొన్ని చోట్ల నిర్మాణ సమయంలో సరైన జాగ్రత్తలు తీసుకోకపోవడం వాటి మనుగడ ప్రశ్నార్థంగా మారుతోంది. వర్షాలకు రహదారులపై నీరు నిలిచి.. వాహనాల రాకపోకలతో తరచూ దెబ్బతింటున్నాయి. అదే సిమెంటుతో వేసిన రహదారులతో పోలిస్తే తారు రహదారుల జీవితకాలం సగమే. తాత్కాలిక మరమ్మతులు చేసిన రహదారులు ఏడాది తిరగకుండానే పాడవుతుండగా.. మరికొన్ని రెండేళ్లలో దెబ్బతింటున్నాయి. కిలోమీటరు సిమెంటు రహదారికి నిర్మాణానికి రూ.8 కోట్ల వరకు ఖర్చవుతుంది. ఇది సుమారు 25 ఏళ్ల వరకు మన్నికగా ఉంటుంది. అదే తారు రహదారికి రూ.60 లక్షలు ఖర్చవుతుంది. వీటి జీవితకాలం పదేళ్లు మాత్రమే. అయితే అన్ని ప్రాంతాల్లో సిమెంటు రోడ్లు వేయాలనే వ్యయంపరంగా అంత తేలికకాదు. కనీసం వరద

వచ్చే ప్రాంతాల పరిధిలోలైనా చేస్తే.. కొంత వరకైనా మన్నికగా ఉంటాయి.రహదారుల మరమ్మతుల విషయంపై పంచాయతీరాజ్ ఈ ఈ సుదర్శనతో మాట్లాడగా.. రహదారుల తాత్కాలిక మరమ్మతులకు తాత్కాలిక అంచనాలు తయారు చేసి ఉన్నతాధికారులకు పంపించామని తెలిపారు. వారి ఆదేశాల మేరకు చర్యలు చేపడతామని.. రాకపోకలకు ఇబ్బందిలేకుండా చూస్తామని పేర్కొన్నారు.జిల్లా వ్యాప్తంగా 90 ప్రాంతాల్లో 80 కిలోమీటర్లకు పైన రహదారులు, వాగులు, పంకలపై ఉన్న కల్వర్టులు వర్షాలకు దెబ్బతిన్నట్లు అధికారులు గుర్తించారు. వీటిని తాత్కాలిక మరమ్మతులకు రూ.2.18 కోట్ల నిధులు అవసరం ఉండగా.. పూర్తిస్థాయిలో మరమ్మతులు చేసేందుకు రూ.108 కోట్లు అవసరమని అంచనా.ముస్తాబాద్ మండలం రామలక్ష్మణపల్లి వారు సిరిసిల్లకు రావాలంటే ఎల్లారెడ్డిపేట మండలం పదిర మానేరువారు చాలాలి. ఎగువమానేరు అలుగు పారిసన్ని రోజులు వాగు ప్రవహిస్తూనే ఉంటుంది. ఈ గ్రామానికి రాకపోకలకు ఇబ్బందులు తప్పవు. అత్యవసరమైతే అవునూరు, వెంకటాపూర్ మీదుగా పది కిలోమీటర్లు తిరిగి వెళ్లాల్సిన పరిస్థితి. ఇక్కడున్న లోతెవల్ పంతెన పంచాయతీరాజ్ పరిధిలో ఉంది. దీనిని మూడేళ్ల క్రితం ఆర్ఆండ్సీకి అప్పగించారు. శాఖలు మారడంతో హైలెవల్ పంపడంలో జాప్యం జరుగుతోంది.

ఖాళీ స్థలాలు..

వ్యాధులకు కారకాలు

గోదావరిఖని : నగరంలోని వివిధ కాలనీల్లోని ఖాళీ ప్రదేశాలు(ప్లాట్లు) వ్యాధులకు కారకాలుగా మారుతున్నాయి. వర్షాకాలంలో ఆయా ప్రదేశాల్లో వరద, మురుగునీరు నిలవడం, దోమలు, పండులకు ఆవాసంగా మారడం, వరిసం చేపారికి దుర్గంధంతో పాటు వ్యాధులు వ్యాపిస్తున్నాయి. ఖాళీ ప్రదేశాల్లో వరద, మురుగునీరు, చెత్తాచెదారాన్ని తొలగించి శుభ్రంగా ఉంచాలని.. లేకపోతే నగరపాలిక ఆధ్వర్యంలో శుభ్రం చేయించి జరిమానా విధిస్తామని పేర్కొనడంతో కొందరు యజమానులు మాత్రమే స్పందించి ఆయా స్థలాలను శుభ్రం చేయించారు. నగరపాలిక నిబంధనల ప్రకారంగా జరిమానాలు విధించేందుకు రంగం సిద్ధం చేసినప్పటికీ వివిధ కారణాలతో ఆచరణకు నోచుకోలేదు.

నగరంలోని కాకతీయనగర్, మార్బుడేయకాలనీ, శాంతినగర్, శ్రీనగర్ కాలనీ, ఇందిరానగర్, శివనగర్, రాజ్యలక్ష్మీ తదితర కాలనీల్లో ఖాళీ ప్రదేశాల్లో మురుగు, వరద, చెత్తాచెదారం సమస్య తీవ్రంగా ఉంది. నివాసాల మధ్య ఖాళీ ప్లాట్లలో మురుగునీరు నిలుస్తుండటంతో దానికి ఇరువైపులా ఇళ్లలోని వారు తీవ్ర ఇబ్బందులు పడుతున్నారు. బహుళ అంతస్తుల భవనాలున్న కాలనీల్లోనే సమస్య తీవ్రంగా ఉంది. స్థలం ఖాళీగా ఉండటంతో సమీపంలోని వారు చెత్తను అందులోనే



పడేస్తుండటంతో కొన్ని కాలనీల్లో ఖాళీ ప్రదేశాలు డంపింగ్ యార్డులను తలపిస్తున్నాయి.స్థలాల క్రమబద్ధీకరణ కోసం దరఖాస్తు చేసుకున్న వారి వివరాలను సేకరించి నోటీసులు జారీ చేస్తామని గతంలో నగరపాలిక అధికారులు పేర్కొన్నా ఆచరణకు నోచుకోవడం లేదు. స్థలాల క్రమబద్ధీకరణకు దరఖాస్తు చేసుకున్న స్థలాల్లోనూ మురుగు, చెత్త సమస్య లేకుండా శ్రద్ధ వహిస్తే అధిక శాతం సమస్య పరిష్కారం కానుంది.అధిక రేటు వస్తే విక్రయిద్దామని, వీలున్నప్పుడు ఇల్లు కట్టుకుంటామని ప్లాట్ల యజమానులు నిశ్చింతంగా ఉండగా, వాటి పక్కన ఇళ్లు కట్టుకొని నివసించే వారు రోగాల బారిన పడతారని పరిస్థితులు నెలకొన్నాయి. నగరపాలిక అధికారులు ప్రత్యేక శ్రద్ధ వహించి యుద్ధ ప్రాతిపదికన ఖాళీ ప్రదేశాల్లో పేరుకుపోయిన మురుగు, వరద, చెత్త సమస్య పరిష్కారానికి చర్యలు తీసుకోవాలని ఆయా కాలనీ వాసులు కోరుతున్నారు.

కొలుపులకు మార్గం

సిరిసిల్ల : జిల్లాలో డిగ్రీలు, ఆపై చదువులు పూర్తిచేసిన యువత చాలా మంది ఉద్యోగానేవ్వడంలో ఉన్నారు. వీరిలో కొందరు ప్రభుత్వ ఉద్యోగాల్లో స్థిరపడాలనే ఆశంకొ ఉంటే.. మరికొందరు ప్రైవేటు సంస్థల్లోనైనా ఉద్యోగం సాధించాలనే పట్టుదలతో ఉన్నారు. ఎందులోనూ పూర్తిస్థాయి ఉద్యోగావకాశాలు లభించకపోవచ్చు. అందుకే జిల్లాలోని ఉపాధికల్పన కార్యాలయానికి అనుబంధంగా మోడల్ కెరీర్ సెంటర్ (ఎంసీసీ)ని ఏర్పాటు చేస్తున్నారు. కలెక్టరేట్లో 2,500 చదరపు అడుగుల విస్తీర్ణంలో సుమారు రూ.30 లక్షలతో ప్రతిపాదనలు సిగ్గుపరచుతాయి.

అవకాశాలను మెరుగుపర్చేందుకు..

దేశంలోని ప్రైవేటు సంస్థలతోపాటు విదేశాల్లోనూ విస్తృతమైన ఉపాధి అవకాశాలు ఉన్నాయి. జిల్లా ఉపాధికల్పనశాఖ కార్యాలయంలో తొమ్మిది వేల మంది నిరుద్యోగులు తమ వివరాలు నమోదు చేసుకున్నారు. అలాగే ప్రతి సోమవారం జరిగే ప్రజావాణికి నెలకు సగటున 30 మంది నిరుద్యోగులు తమకు ఉద్యోగాలు కల్పించాలని దరఖాస్తులతో వస్తున్నారు. ఈ నేపథ్యంలో నిరుద్యోగులకు దిశానిర్దేశం చేయాల్సిన ప్రభుత్వ వ్యవస్థ (ఉపాధి కల్పన కార్యాలయం) స్థితిగతులు, పనితీరు, లక్ష్యాలను మెరుగుపరిచేందుకు మోడల్ కెరీర్ కేంద్రం ప్రారంభించనుంది.

ఎంసీసీలో ఉద్యోగ సమాచారం, నిరుద్యోగులకు అవసరమైన సలహాలు, సూచనలు ఇవ్వటంతోపాటు ప్రతినెలా ఉద్యోగ మేళాలు నిర్వహిస్తారు. వాటన్నిటికీ అవసరమైన సమాచారం ఎంసీసీలో అందుబాటులో ఉంటుంది. ఉద్యోగమేళాకు హాజరయ్యే అభ్యర్థులు ఆయా సంస్థల్లో అనుసరించాల్సిన తీరు, బృంద చర్యలు, ఆన్లైన్ ముఖామఖిలో పాటించాల్సిన మెలకువలను ఈ కేంద్రంలో తర్ఫీదు ఇస్తారు. విదేశాల్లో ఉద్యోగాలు చేయాలనుకునే యువతకు తెలంగాణ విదేశీ మానవ వనరుల సంస్థ (టామ్కామ్) జిల్లాల వారీగా ఉద్యోగ మేళాలను నిర్వహిస్తోంది. గల్ఫ్ దేశాలతోపాటు జపాన్, యూరప్, మిడీల్ఈస్ట్ దేశాలు, ఇంగ్లాండ్, కెనడా, జర్మనీ ఆస్ట్రేలియాతో కలిపి 20 దేశాల్లో ఈ సంస్థ విస్తరించింది. సర్టిఫైడ్, హెల్తు, నిర్మాణరంగం, డ్రెవింగ్,



కేరీటేకర్లు వంటి 15 రకాల విభాగాల్లో అవకాశాలు కల్పిస్తుంది. ఆయా దేశాల నిబంధనల ప్రకారం భాషలు, అందుకు అవసరమైన నైపుణ్యాలను నేర్పిస్తారు. ఆయా మేళాలు నిర్వహణ సమయంలో ఎంసీసీలో ప్రత్యేకంగా నిపుణులకు నియమించి శిక్షణనిస్తారు. విదేశీ ఉద్యోగాలకు వెళ్లాలనుకునే జిల్లా యువతకు ఇది మంచి అవకాశం. **అందుబాటులోకి తీసుకోస్తాం** జిల్లాలో త్వరలోనే ఎంసీసీ అందుబాటులోకి తీసుకోస్తాం. ప్రతినెలా ఉద్యోగ మేళాలు నిర్వహిస్తున్నాం. వాటిలోని ప్రైవేటు కార్పొరేట్ సంస్థల్లో తొలుత తక్కువ వేతనాలు ఉంటాయి. హైదరాబాద్ లాంటి నగరాల్లో తక్కువ వేతనాలకు చేయలేమని మధ్యలోనే మానేసి వస్తున్నారు. మరికొందరు ప్రైవేటు సంస్థల్లోనూ క్రమక్రమంగా ఉన్నతస్థాయికి చేరినవారు ఉన్నారు. ఎంసీసీలో ఉద్యోగాల స్థితిగతులు.. కంపెనీలపై అవగాహన కలిగించడం.. ఈ కేంద్రంలో ఇంటర్నెట్లో కూడిన కంప్యూటర్లు, ఉద్యోగాలకు దరఖాస్తులు చేసుకునే అభ్యర్థులకు అనుమానాలు నివృత్తి చేసేందుకు సిబ్బంది అందుబాటులో ఉంటారు. రాఘవేందర్, జిల్లా ఉపాధి కల్పనశాఖ అధికారి

స్వీశక్తికి అక్షర వెలుగులు

మెట్పల్లి : గ్రామీణ ప్రాంతాల్లో నిరక్షరాస్యులైన మహిళల్లో అక్షర వెలుగులు నింపడంతో పాటు చదువు మధ్యలో ఆపేసిన వారికి విద్య అందించేందుకు కేంద్ర, రాష్ట్ర ప్రభుత్వాలు కార్యాచరణ చేపట్టాయి. విద్యాశాఖ, సెర్వీ సంయుక్త ఆధ్వర్యంలో ఉల్లాస్(అందర్ స్పాండింగ్ ఆఫ్ లైఫ్)లాంగ్ లెర్నింగ్ ఫర్ ఆల్ సాసైటీ), తెలంగాణ సార్వత్రిక విద్యాపీఠం(టాస్) ద్వారా స్వయం సహాయక సంఘాల సభ్యులను అక్షరాస్యులుగా తీర్చిదిద్దే ప్రక్రియ ప్రారంభించారు. ఈ మేరకు జిల్లాలోని స్వశక్తి సంఘాల్లో చదువు రాని, మధ్యలో ఆపేసిన సభ్యులను గుర్తించి ఇప్పటికే యాప్స్ లో వివరాలు సమోదు చేశారు. వీరికి చదువు నేర్చి ఆర్థిక డిజిటల్ అక్షరాస్యత, వాణిజ్య నైపుణ్యాలు, ఆరోగ్య సంరక్షణపై అవగాహన కల్పిస్తారు.

41,797 మంది గుర్తింపు
జిల్లాలో 14 వేలకు పైగా స్వయం సహాయక సంఘాల్లో 1.79 లక్షల మంది మహిళలు సభ్యులుగా ఉన్నారు. ఉల్లాస్ కార్యక్రమంలో భాగంగా వీరిలో అక్షరాస్యత పెంపొందించడానికి నడుం బిగించారు. ఇందులో భాగంగా క్షేత్ర స్థాయిలో నిరక్షరాస్యులైన అతివలను గుర్తించారు. గ్రామాల్లో సర్వే నిర్వహించి జిల్లావ్యాప్తంగా 41,797 మందిని నిరక్షరాస్యులను గుర్తించారు. వీరికి అక్షరాలు నేర్పడానికి పది మందికి ఒకరు చొప్పున సంఘాల్లోని జిల్లావ్యాప్తంగా 4,151 మంది వాలంటీర్లను గుర్తించి వివరాలను యాప్స్ లో సమోదు చేశారు. మండలాల వారీగా ఉపాధ్యాయులకు, వీవోపిలకు శిక్షణ ఇచ్చారు. చదువు చెప్పేందుకు అవసరమైన పుస్తకాలు మండలాలకు చేరుకున్నాయి. గ్రామ స్థాయిలో వాలంటీర్లకు శిక్షణ ఇవ్వనున్నారు. చదువు నేర్చుకున్న తర్వాత వచ్చే ధ్రువీకరణ పత్రంతో మహిళలు తెలంగాణ సార్వత్రిక విద్యాపీఠం(టాస్) ద్వారా పదో తరగతి, ఆపై చదువు పూర్తి చేసి అవకాశం కల్పించారు. **మధ్యలో ఆపేసిన వారికి సార్వత్రిక విద్య**



ఆర్థిక వెనుకబాటు, కుటుంబ పరిస్థితులతో మధ్యలో చదువు ఆపేసిన మహిళలపైనా దృష్టి సారించారు. తెలంగాణ సార్వత్రిక విద్యాపీఠం(టాస్) ద్వారా వీరికి అవసరమైన విద్య అందించడానికి చర్యలు తీసుకుంటున్నారు. వారిని ఓపెన్ స్కూల్లో చేర్చించి చదువుకొనేలా ప్రోత్సహిస్తున్నారు. జిల్లాలో పదో తరగతిలోపు 373 మంది, ఇంటర్మీడియట్లోపు 510 మంది మహిళలు చదువు ఆపేసినట్లు గుర్తించారు. వీరు పై చదువులు చదివేలా అవగాహన కల్పించారు. ఉన్నత విద్యతో ఉద్యోగ, ఉపాధి అవకాశాలు లభిస్తాయని ప్రోత్సహిస్తూ ఇప్పటివరకు 291 మంది పదో తరగతి, 419 మంది ఇంటర్లో చేరేందుకు ప్రవేశ రుసుం చెల్లించారు. స్వశక్తి సంఘాల సభ్యుల్లో పూర్తి స్థాయిలో అక్షరాస్యులైన సభ్యులే ఉండేలా చూస్తూ వారికి భవిష్యత్తులో ఉపాధి అవకాశాలు పెంచడానికి అధికారులు చర్యలు తీసుకుంటున్నారు.

చేను బురదైంది..

కోతకు కష్టమొచ్చింది

జైంసా: జిల్లాలో సోయా రైతులకు కష్టమొచ్చింది. మొన్నటివరకు వరదలతో లోతట్లు, నదీ పరివాహక ప్రాంతాల్లో పంటలు మునిగిపోయాయి. కాత దశలో సోయా మురిగిపోయింది. ఇతర ప్రాంతాల్లో సురక్షితంగా ఉన్న పంట చేతికొచ్చే సమయంలో వరుసగా కురుస్తున్న వర్షాలకు చేలల్లో నీరు నిలవడంతో కోత కోసే వీలు లేకుండా పోయింది. హోర్వెస్టర్ల చేలలో నడిచే అవకాశం లేదు. ఈ నేపథ్యంలో కోతకొచ్చిన సోయా పంట కాతలో మొలకలు వస్తున్నాయి. ఆరుగాలం శ్రమ వ్యర్థం కావడంతో రైతులు తీవ్రంగా నష్టపోతున్నారు. నష్టాలు ఎలా పూడ్చాలని కన్నీటి పర్యంతమవుతున్నారు. **అధికారి ఏమంటున్నారంటే..**
గజిల్లాలో కోతలకు సరిపోయే హోర్వెస్టర్లు ప్రైవేటులో అందుబాటులో ఉన్నాయని డీపీఓ అంజిప్రసాద్ అన్నారు. రైతులు చేలలో నీరు నిల్వ ఉండకుండా చూడాలని సూచించారు. జిల్లాలో 1.10 లక్షల ఎకరాల విస్తీర్ణంలో సోయా పంట సాగు చేస్తుండగా, అత్యధిక విస్తీర్ణంలో ముఢోల్ నియోజకవర్గంలో 80 వేల ఎకరాల్లో, సారంగాపూర్, లక్ష్మణవాండ, మామడ, సోన్, నర్సాపూర్ మండలాల్లో సాగువుతోంది. ఈ లెక్కన ఇక్కడి రైతులు తీవ్రంగా నష్ట పోతున్నారు. ఇప్పటికే బాసర, జైంసా, తానూరు, ముఢోల్ మండలాల్లో సోయా పంటలు నీట మునిగాయి.



వానలు వెనుకబడిన వెంటనే కోతకొచ్చిన సోయా పంట కోతలు మొదలు చేసేందుకు యంత్రాల కొరత ఉన్నట్లు తెలుస్తోంది. అందుబాటులో ఉన్న ట్రెర్ల యంత్రాలు చేలల్లో దిగబడుతున్నాయి. చైనీ హోర్వెస్టర్ల రావడం లేదు. వచ్చినా వాటి అద్దె ధరలు ఎక్కువ ఉన్నట్లు రైతులు వాపోతున్నారు. ఈ నేపథ్యంలో అధికారులు కోత యంత్రాలను అందుబాటులోకి తీసుకురావాలని కోరుతున్నారు. కూలీల కొరత, వ్యయం ఎక్కువ కావడంతో వెనుకడుగు వేస్తున్నారు. భూములు ఆరో వరకు వేచిచూస్తున్నారు. పది రోజులుగా వగలు ఎండ, రాత్రి వాన కురుస్తుండటంతో పంట కోతలకు రైతులకు బెంగ పట్టుకుంది. మొలకలు వస్తున్నాయి బొంతలోవాడే మారుతీ రైతు, నంద్గాం తానూరు మండలం ఏడు ఎకరాల్లో సోయా సాగు చేశా. ప్రస్తుతం కోతకు వచ్చింది. వానలకు మూడు ఎకరాల్లోని పంటకు కాయల్లో గింజలకు మొలకలు వస్తున్నాయి. దీంతో పంటకు చేసిన వ్యయం నష్టపోతున్నా ఎకరాకు 20 వేలకు వరకు ఖర్చయింది. ఎకరాకు 8 నుంచి 10 పది క్వింటాళ్లు .. దిగుబడి వచ్చేది రాకుండా పోతోంది.

నిధుల్లేక నిర్వహణ భారం



సారంగాపూర్ : పంచాయతీల్లో రెండేళ్లుగా పాలకవర్గాలు లేక ప్రత్యేకాధికారుల పాలన సాగుతోంది. కేంద్ర, రాష్ట్ర ప్రభుత్వాలు నుంచి రావాల్సిన నిధులు నిలిచిపోయాయి. సారంగాపూర్ మండలంలోని ఓ చిన్న పంచాయతీ పరిధిలో పారిశుధ్యం, పైపులైన్ల మరమ్మత్తు, వీధి దీపాలు.. తదితర అవసరాలకు కార్యదర్శి రూ.60 వేల నుంచి రూ.70 వేల వరకు సొంత డబ్బులు వెచ్చించారు. బీర్పూర్ మండలంలోని ఓ పంచాయతీ కార్యదర్శి దాదాపు రూ.లక్షకు పైగా పెట్టారు. ఇటీవల ఆయన అనారోగ్యం బారిన పడితే డబ్బులు లేక ఇబ్బందులు పడాల్సి వచ్చింది. పాలకవర్గాలు లేక, అవసరాలు తీరేందుకు నిధులు లేక కార్యదర్శులు తీవ్ర మానసిక ఒత్తిడికి లోనవుతున్నారు. **కనిపించని ప్రత్యేకాధికారులు**
పంచాయతీల్లో పారిశుధ్య నిర్వహణ, హరితహారం కోసం పంచాయతీకి ఒకటి చొప్పున ట్రాక్టర్, ట్రాలీతో పాటు ట్యాంకర్, చదును చేసే బ్లేడ్లను 2019లో నాటి ప్రభుత్వం బ్యాంకుల ద్వారా రుణాలు ఇప్పించి కొనుగోలు చేసింది. పల్లెల రూపురేఖలు మార్చాలన్న సంకల్పంతో గ్రామాల్లో డంపింగ్

యార్డులు ఏర్పాటు చేసింది. గ్రామంలో ఇంటింటికీ ట్రాక్టర్ ద్వారా చెత్త సేకరణకు చర్యలు తీసుకుంది. నిధుల లేమితో వాహనాల నిర్వహణ భారం పెరిగి ప్రభుత్వ ఆశయం నీరుగారుతోంది. జిల్లాలో మొత్తం 385 పంచాయతీలుండగా 60 గిరిజన తండాలు, చిన్న గ్రామాలకు ఆర్థిక ఇబ్బందులు తీవ్రమయ్యాయి. ట్రాక్టర్ల రుణం చెల్లించకపోవడంతో పలు పంచాయతీలకు బ్యాంకు అధికారులు నోటీసులు జారీ చేశారు. డీజిల్ కు డబ్బులు లేక కొన్నింటిని పక్కన పెట్టేశారు. ఏడాదికిపైగా మూలన పడేయడంతో వాహనాలు తుప్పు పట్టడంతో పాటు పారిశుధ్య నిర్వహణ అసమర్థంగా మారింది. ప్రత్యేకాధికారిని నియమించినా ఎప్పుడూ కనపడటం లేదు. వివిధ శాఖల్లో పని చేస్తున్న వారిని ప్రత్యేకాధికారులుగా నియమించడంతో సొంత శాఖలకే పరిమితమవుతున్నారు. గ్రామసభ నిర్వహించినపుడు, అత్యవసర సమావేశాలకు మినహా ఎప్పుడూ హాజరు కావడం లేదన్న ఆరోపణలున్నాయి. బీర్పూర్ మండలం కొల్హాను నుంచి కోమన్ పల్లిని ప్రత్యేక పంచాయతీగా మార్చారు. చిన్న గ్రామం కావడంతో రెండేళ్లుగా ప్రభుత్వం నుంచి నిధులు రాలేదు. ట్రాక్టర్ మరమ్మత్తుకు డబ్బులు లేక మూలనపడేశారు. సారంగాపూర్ మండలం నాయకపుగూడెం పంచాయతీ పరిధిలో కొనుగోలు చేసిన ట్రాక్టర్ కు బ్యాంకు రుణం రూ.2 లక్షల వరకు చెల్లించాల్సి ఉంది. ఏడాదిగా పంచాయతీలో డబ్బులు లేకపోవడంతో మరమ్మత్తులు చేయించలేని పరిస్థితులు. మరోవైపు గ్రామంలో చెత్త సేకరణకు ట్రాక్టరును అద్దెకు తీసుకొని వారానికోసారి తరలిస్తున్నారు. .. ఇది ఈ రెండు గ్రామాల పరిస్థితే కాదు.. జిల్లాలోని అన్ని చిన్న పంచాయతీలది.

దేశాబ్ధాలుగా అవే సీమెస్యలు



జగిత్యాల : జిల్లాలో వానాకాలం వరి కోతలు ప్రారంభం కావడంతో ధాన్యం కొనుగోలు కేంద్రాల ఏర్పాటుకు అధికారులు సమాయత్తమవుతున్నారు. కేంద్రాల సంఖ్యలో రాష్ట్రంలోనే రెండో స్థానంలో జిల్లా నిలవమంది. 2006 నుంచి 37 సీజన్లుగా కేంద్రాలు ఏర్పాటు చేస్తుండగా ఇప్పటికీ పూర్తి స్థాయిలో వసతులు కల్పించక రైతులకు ఇబ్బందులు తప్పడం లేదు. **ధాన్యం తడిస్తే నిర్వాహకులదే బాధ్యత**
ఈసారి నాట్లు ముందుగా వేయడంతో కోతలు కూడా ముందే ప్రారంభమయ్యాయి. ఇప్పటికే కల్లాలకు ధాన్యం వస్తున్నందున కొనుగోలు కేంద్రాలను వెంటనే ప్రారంభించాల్సి ఉంది. బత్కే, ప్యాక్స్, మెప్పా, రైతు సంఘాల ఆధ్వర్యంలో శాశ్వత సిబ్బందిని నియమించాలి. గత సీజన్లలో పలు చోట్ల వచ్చిన కమిషన్ పక్కదారి వల్లించారనే ఆరోపణలున్నందున వర్గవేక్షణ పకడ్బందీగా నిర్వహించాలి. ప్యాడి క్లీనర్లు, తూకం, తేమ యంత్రాలు, గన్నీ నంచులు తదితర

సామగ్రిని నిల్వ చేసేందుకు గదులు నిర్మించాలి. కేంద్రాల్లో నీడ, తాగునీరు, విద్యుత్తు వంటి వసతులు కల్పించాలి. కేంద్రాల్లో ధాన్యం, తూకం వేసిన బస్తాలకు రక్షణ కరమైంది. ప్యాడి డ్రయర్లను అందుబాటులోకి తెస్తే సేకరణ వేగవంతమవుతుంది. అన్ని కేంద్రాల్లో మట్టి కల్లాలే ఉండటంతో వర్షాలు కురిసినపుడు ఇబ్బందులు ఎదురవుతున్నాయి. శాశ్వత స్థలాలున్న కేంద్రాల్లో సిమెంటు గచ్చు నిర్మించాలి. గతంలో సరఫరా చేసిన టార్పాలిన్లు చిరిగిపోయినందున కొత్తవి ఇవ్వాలి. ఈసారి కేంద్రాల్లో ధాన్యం తడిస్తే నిర్వాహకులదే పూర్తి బాధ్యత అని ప్రభుత్వం ఉత్తర్వులు జారీ చేసింది. కొలు రైతుల సాగు భూముల వివరాలను వ్యవసాయ శాఖ ఓపీఎంఎస్ లాగిన్ లో సమోదు చేసుకోవాలి. నిర్వాహకులకు కమిషన్, క్వింటాలుకు రూ.5 చొప్పున హమాల్ ఛార్జీలను విడుదల చేయాలి. బోనస్ బకాయిలు రూ.2.50 కోట్లు యాసంగి సన్న ధాన్యం బోనస్ ఇప్పటికీ రాలేదు. జిల్లావ్యాప్తంగా దాదాపు రూ.2.50 కోట్లు రావాల్సి ఉంది. కేంద్రాల నుంచి మిల్లులకు పంపించిన ధాన్యంలో తరుగు, తేమ పేరిట కోతలు విధించకుండా చూడాలి. హమాల్ ఛార్జీలు, బస్తాల లోడింగ్ తదితర షేర్లతో రైతుల నుంచి అదనపు వసూళ్లు అరికట్టాలి. సేకరణ వివరాలను వెంటదివెంట ఆన్ లైన్ చేయకపోవడంతో చెల్లింపులు అలస్యమవుతున్నాయి. వ్యవసాయ శాఖ పోర్టల్ లో రైతుల వివరాలు లేకున్నా ఏకావో ధ్రువీకరణతో కొనుగోలు చేస్తే జాప్యం నివారించవచ్చు. గన్నీ నంచులు కొత్తగా సమకూర్చి సరిపడా సరఫరా చేయాలి. కేంద్రాల నుంచి బస్తాల తరలింపు బాధ్యతలను మిల్లర్లకే అప్పగించి, వారికే రవాణా ఛార్జీలు చెల్లిస్తే నష్టాలుంటాయి. జిల్లాలో వరి సాగు: 3.15 లక్షల ఎకరాలు దిగుబడి అంచనా: 7.50 నుంచి 8 లక్షల మెట్రిక్ టన్నులు ఏర్పాటు చేయనున్న కొనుగోలు కేంద్రాలు: 421

తోడేకొట్టి క్రమాలే..!



కోత్తగూడెం : భద్రాద్రి కొత్తగూడెం జిల్లాలో ఇసుక అక్రమ తవ్వకాల వల్ల నదీగర్భాలు దెబ్బతింటున్నాయి. గోదావరి, కిన్నెరసాని, ముర్రేడు తదితర నదులు, వాగులను కొల్లగొడుతూ ఇసుక మాఫియా విధ్వంసం సృష్టిస్తోంది. ఈ దండా వెనుక అక్రమార్కులే కాదు.. కమిషన్లు మత్తులో కళ్లు మూసుకుంటున్న అధికారులు, ప్రజాప్రతినిధుల హస్తం ఉందనే ఆరోపణలు వినిపిస్తున్నాయి. **భవిష్యత్తులో ఎదురయ్యే సస్థాలు**
పరిమితికి మించి ఇసుక తవ్వటం వల్ల నదీగర్భం లోతు పెరిగి పరివాహక ప్రాంతాలు కోతకు గురవుతాయి.ఇసుక అనేది నీటిని భూమిలోకి ఇంకించే సహజ పడపోత. ఇసుక లేకపోతే భూగర్భజలాలు పడిపోతాయి. అక్రమార్కుల కృత్రిమ కొరత వల్ల చౌకగా లభించాల్సిన ఇసుక సామాన్యలకు అందుబాటులో లేకుండా పోతోంది. లక్ష్మీదేవిపల్లి మండలంలో ముర్రేడు, పినపాక మండలం ఏడుజ్జలయ్యూరం పెద్దవాగు ఉద్భవితీ పరివాహక ప్రాంతాల్లోని అనేక ఇళ్లు నీటిపాలైన విషయం విడితమే. నిబంధనలకు విరుద్ధంగా..ములకలపల్లిమండలం సీతారాంపురం ఎస్సీకాలనీ శివారలోని ముర్రేడు వాగు నుంచి ఇసుక అక్రమ రవాణా జోరుగా సాగుతోంది. ఇక్కడి నుంచి ఇసుకను పాల్వంచ పట్టణానికి తరలించి అధిక ధరలకు అమ్మి అక్రమార్కులు సొమ్ము చేసుకుంటున్నారు. పాల్వంచ మండలం తోగ్గూడెం, రంగాపురం, దంతెలబోర ఎస్సీకాలనీ, సంగం నాగారం, పాల్వంచ సమీపంలోని పేటరెరువు గ్రామాల నుంచి రోజూ పదుల సంఖ్యలో ట్రాక్టర్ల ద్వారా నిబంధనలకు విరుద్ధంగా ఇసుక తరలిపోతోంది. ఆయాచోట్ల అంతర్గత రోడ్లు భిద్రమవుతున్నాయి. బూర్గంపాడు మండలం సోంపల్లి, బుడ్లగూడెం, పినపాక పట్టినగర్ ప్రాంతాల్లో యధేచ్ఛగా తవ్వకాలు జరుగుతున్నాయి. ఈ మండలం గుండా అక్రమంగా ఇసుక తరలిస్తున్న రెండు టీవ్యుర్లు, నాలుగు ట్రాక్టర్లను అధికారులు ఇటీవల పట్టుకున్నారు. టేకులపల్లి, లక్ష్మీదేవిపల్లి, పినపాక తదితర మండలాల్లో వాగులు అక్కడక్కడ ఆనవాళ్లు కోల్పోతున్నాయి. రీచీల నుంచి ఇసుక రవాణాకు అనుమతులు ఉన్నప్పటికీ.. వాగులు, పంకల నుంచి నిబంధనలకు విరుద్ధంగా యధేచ్ఛగా తవ్వకాలు జరుగుతున్నప్పుడు సంబంధిత అధికారులు చూసేచూడనట్లు ఎందుకు వ్యవహరిస్తున్నారు? జిల్లా సరిహద్దు చెక్కిస్థల నుంచి ఇసుక అక్రమ రవాణా జోరుగా సాగుతున్నా.. నిలువరించే శక్తి అధికారులకు లేకపోవటం వెనుక అసలు కారణమేనీ?వాగుల ఒడ్డున, వంతెనలకు అతి సమీపంలో పంటపొలాల పక్కన జిన్నీలితో తవ్వకాలు జరుగుతున్నా.. వాల్తా చట్టాన్ని అమలుచేయటంలో యంత్రాంగం ఎందుకు విఫలమవుతోంది? పోలీసులు, రెవెన్యూ అధికారుల సహకారంతో ఇసుక అక్రమ రవాణాను అరికడుతున్నాం. ఇటీవల అక్రమంగా ఇసుక తరలిస్తున్న లాంఛికు భారీగా జరిమానా విధించాం. ప్రభోజ్ నా గన్నీ నిర్వహిస్తున్నాం. దినేష్ కుమార్, మైనింగ్ ఏజీ

గుట్ట‘నక్కలు..’!

నల్గొండ: భువనగిరి ఐటీఐ కళాశాల సమీపంలో రామకృష్ణపురం, బీబీనగర్ కొండమడుగు ప్రాంతాల్లో ఉన్న గుట్టలను యంత్రాలతో తొలచి మట్టిని వెంచర్లకు తరలిస్తున్నారు. ఇటీవలే వర్షాలు కురవడంతో ఎఫ్ టీఎల్ నిబంధనలకు విరుద్ధంగా ఏర్పాటు చేసిన వెంచర్లన్నీ జలమయయ్యాయి. నీటిని తొలగించేందుకు మట్టి రాశులు పోయడమే పరిష్కార మార్గంగా భావించి యుద్ధప్రాతిపదికన పొక్తులున్న, భారీ డంపర్లు ఏర్పాటు చేసుకుని పని కానిచ్చేస్తున్నారు. స్థానికులు కలెక్టరేట్ లో ఫిర్యాదులు చేసినప్పటికీ సంబంధిత అధికారులు ఎలాంటి చర్యలు తీసుకోకపోవడంపై విమర్శలు వ్యక్తమవుతున్నాయి. ఇదే విషయమై రెవెన్యూ అధికారులను వివరణ అడిగితే తమ పరిధిలో లేదని, భూగర్భ గనుల శాఖాధికారులతో ప్రస్తావించాలని చెబుతున్నారు. జిల్లా భూగర్భ గనుల శాఖాధికారి రాఫువరెడ్డితో ఇదే విషయాన్ని ప్రస్తావించగా.. తమ వద్ద ఎవరూ ఎలాంటి అనుమతులు తీసుకోలేదని పేర్కొన్నారు. వెంచర్ యజమానులు టీవ్యుర్తో వందల ట్రిపుల్ మట్టిని తరలించే అవకాశాలున్నాయని కచ్చితంగా అనుమతులు తీసుకోవాల్సి ఉంటుందని తెలిపారు. ప్రస్తుతం జరుగుతున్న అక్రమ మట్టి తరలింపు విషయంలో మాత్రం ఎవరూ ఎలాంటి అనుమతులు తీసుకోలేదని స్పష్టం చేశారు.



హైదరాబాద్-జనగామ జాతీయ రహదారిపై నిత్యం వేలాది వాహనాలు రాకపోకలు సాగిస్తుంటాయి. మట్టి తరలించే టీవ్యుర్లు పెద్దఎత్తున వెళుతున్నాయి. వాహన మేగానికి మట్టి బయటకు వచ్చి వాహనదారుల కళ్లలో పడుతోంది. పెంచికల్ పహాద్, రామకృష్ణపురం పరిసర ప్రాంతాల్లోని కొండల్లో అనుమతుల్లేకుండా కొండలను యంత్రాలతో తవ్వితూ రాత్రి వేళల్లో లాల్ టో నింపి సమీపంలో ఉన్న వెంచర్లలో డంప్ చేస్తున్నారు. అక్రమార్కులు ఎలాంటి సీనరేజీ రుసుములు ప్రభుత్వానికి చెల్లించకుండానే యధేచ్ఛగా దండా నిర్వహిస్తున్నా.. అధికారులు చర్యలు తీసుకోకపోవడంపై అనుమానాలు వ్యక్తమవుతున్నాయి.

ఇసుక రాసులు.

ఖజానాకు కాసులు!

కోత్తగూడెం : భద్రాద్రి జిల్లాలోని ఇసుక రీచ్ లు రాష్ట్ర ఖజానాకు భారీగా ఆదాయాన్ని సమకూర్చుతున్నాయి. క్వారీల్లో అక్రమాలకు అడ్డుకట్ట వేయటంతో పాటు రీచ్ ల నిర్వాహకులకు సకాలంలో బిల్లులు చెల్లించటంతో ఈ ఏడాది ఇసుక విక్రయాలు జోరుగా సాగుతున్నాయి. గత ప్రభుత్వ హయాంలో బిల్లులు చెల్లించక పోవటంతో క్వారీ నిర్వాహకులు అక్రమ రవాణాకు తెరలేపారు. అందుకే రాష్ట్ర ఖజానాకు చేరాల్సిన సొమ్ము అక్రమార్కుల జేబుల్లోకి వెళ్లింది. గత ఇసుక పాలసీలోని లోపాలను కాంగ్రెస్ సర్కారు గుర్తించి వాటి స్థానంలో నూతన విధానాలకు శ్రీకారం చుట్టింది. **ఐదు నెలలు.. రూ.123 కోట్లు**
గిరిజన సహకార సంఘాల ఆధ్వర్యంలో ఈ ఏడాది ఏప్రిల్ నుంచి ఇసుక తవ్వకాలు జరుగుతున్నాయి. కేవలం ఐదు నెలల్లోనే ప్రభుత్వానికి రూ.123కోట్ల ఆదాయం సమకూరింది. 2016 నుంచి ఇప్పటివరకు ఒక ఆర్థిక సంవత్సరం (2022-23)లో జిల్లాలో ఇసుక విక్రయాలు ద్వారా వచ్చిన గరిష్ట ఆదాయం రూ.136కోట్లు మాత్రమే. ఈ ఏడాది దాన్ని అధిగమించటంతో పాటు రూ.200కోట్లకు పైగా ఆదాయం వస్తుందని టీజీఎండీసీ అధికారులు అంచనా వేస్తున్నారు. రీచ్ ల అనుమతుల విషయంలో జాప్యం.. ఆదాయంపై ప్రభావం చూపిందని వలువురు అభివృద్ధిఅందుతున్నారు. జిల్లావ్యాప్తంగా మూడు కోట్ల క్యూబిక్ మీటర్ల ఇసుక తవ్వేందుకు వెనుబాటలు ఉన్నప్పటికీ.. ఇప్పటి వరకు 20లక్షల క్యూబిక్ మీటర్ల తవ్వినట్లు లెక్కలు చెబుతున్నాయి. **వీడిపై దృష్టి సారించాలి..**



ఇసుక తవ్వకాల ద్వారా రాష్ట్ర ఖజానాకు ఆదాయం సమకూరుతున్నా.. ఇసుక లారీల రాకపోకల వల్ల రహదారులు అస్తవ్యస్తంగా తయారవుతున్నాయి. ఇప్పటికే భద్రాచలం-చర్ల, మణుగూరు-ఏటూరునాగరం రోడ్లపై ప్రయాణం ప్రాణనశంకలంగా మారింది. వీటి మరమ్మత్తులపై దృష్టి సారించటంతో పాటు జిల్లాలో వర్షాకాలం సైతం ఇసుక విక్రయాలు జరిపేలా అనువైన స్థలంలో స్టాక్ పాయింట్ ఏర్పాటుచేయాల్సిన అవసరముంది. గోదావరి పరిసర ప్రాంతాల్లో ఇసుక రీచ్ ల ఉండటం వల్ల వాహనాల పార్కింగ్ కు స్థలం లేక రోడ్లపైనే నిలుపుతున్నారు. దీనివల్ల ఇతర వాహనదారులు ఇబ్బందులు ఎదుర్కొంటున్నారు. స్టాక్ పాయింట్ ఏర్పాటుచేయటం ద్వారా పార్కింగ్ స్థలం అందుబాటులోకి వస్తుంది. మారుమూల ప్రాంతాల్లోని రోడ్లు దెబ్బతినప్పటికీ అనుమతుల విషయంలో జాప్యం జరగడంతో మరికొంత ఆదాయాన్ని కోల్పోయారు. ప్రస్తుతం ఆరు క్వారీల ద్వారా ఇసుక విక్రయాలు జరుగుతున్నాయి. జిల్లాలో స్టాక్ పాయింట్ ఏర్పాటుచేయాలనే ఆలోచన ఉంది. అది కార్యరూపం దాల్చితే వర్షాకాలం సైతం ఇసుక అమ్మకాలు జరపవచ్చు. రోడ్ల మరమ్మత్తులకు చర్యలు తీసుకుంటున్నాం.

ప్రభుత్వ అధికారులకు CM రేవంత్ రెడ్డి వార్నింగ్



సాంత నిర్ణయాలతో ప్రభుత్వానికి చెడ్డపేరు తేవాడు: సీఎం రేవంత్ రెడ్డి

హైదరాబాద్: పథకాలు, అభివృద్ధి పనుల అమల్లో నిర్లక్ష్యాన్ని సహించేది లేదని సీఎం రేవంత్ రెడ్డి అన్నారు. కొత్త ప్రభుత్వం ఏర్పాటి రెండేళ్లు గడుస్తున్నా.. కొందరు అధికారుల పనితీరులో ఇంకా మార్పు రాలేదని అసంతృప్తి వ్యక్తం చేశారు. సీఎస్ రామకృష్ణారావు, సీఎంఎస్ కార్యదర్శులతో సీఎం సమావేశమయ్యారు. కొందరు ముఖ్య కార్యదర్శులు, విభాగాధిపతుల పనితీరుపై అసంతృప్తి వ్యక్తం చేశారు. అధికారులు అలసత్వం వీడి అభివృద్ధి పనులపై దృష్టిసారించాలని హితవు పలికారు. సాంత నిర్ణయాలతో అధికారులు ప్రభుత్వానికి చెడ్డపేరు తీసుకురావ్వోదని సూచించారు. అన్ని విభాగాలు సమన్వయంతో పనిచేస్తేనే పనులు వేగవంతమవుతాయని, ప్రజలకు మేలు జరిగే నిర్ణయాలు, కార్యక్రమాలకు ప్రాధాన్యమివ్వాలని దిశానిర్దేశం చేశారు. ఎప్పటికప్పుడు నివేదికలు తెప్పించుకొని, పనుల పురోగతిని సమీక్షించాలన్నారు. “కీలక దస్త్రాలు, పనులు ఎక్కడా ఆగిపోవడానికి వీలేదు. కేంద్రం నుంచి గ్రాంట్లు, నిధులు రాబట్టుకునే కార్యచరణను వెంటనే చేపట్టాలి. ఇకపై సీఎస్, సీఎంఎస్ అధికారులు ప్రతివారం నివేదికలు అందించాలి” అని సీఎం ఆదేశించారు.



రిజర్వేషన్ల పేరుతో కాంగ్రెస్ డ్రామా

హైదరాబాద్ : తెలంగాణ వ్యాప్తంగా బీసీ బింద్ కొనసాగు తోందని బీఆర్ఎస్ మాజీ మంత్రి శ్రీనివాస్ గౌడ్ స్పష్టం చేశారు. బీసీ బింద్ కు మద్దతు తెలుపుతూ బస్ భవన్ కు బయలుదేరే ముందు తెలంగాణ భవన్ వద్ద మీడియాతో ఆయన మాట్లాడారు. బీసీ రిజర్వేషన్ల పేరుతో కాంగ్రెస్ పెద్ద డ్రామా ఆడతోందని మండిపడ్డారు. కాంగ్రెస్ విప్లవీ కాంగ్రెస్ ప్రభుత్వానికి బీసీలపై ఎలాంటి చిత్తశుద్ధి లేదని విమర్శించారు. హైకోర్టు ఇచ్చిన స్పేష్ బీసీలపై కాంగ్రెస్ పార్టీ వైఖరి బట్టబయలైందని ఆగ్రహం వ్యక్తం చేశారు. బీసీలకు 42 శాతం రిజర్వేషన్ల పేరుతో కాంగ్రెస్ పార్టీ ద్రోహం చేసిందని ఆరోపించారు. కేవలం కాంగ్రెస్ పార్టీ వ్యవహరించిన మోసపూరిత విధానాలతో బీసీలకు 42 శాతం రిజర్వేషన్ల దక్కుకుండా పోయిందన్నారు. కామారెడ్డి డిక్టేషన్ పేరుతో బీసీలను మభ్యపెట్టారని చూశారని.. కానీ బీసీలు

వాస్తవాలను తెలుసుకున్నారని చెప్పారు. బీసీ రిజర్వేషన్ల పేరుతో వారిని మోసం చేయడం దారుణమని పేర్కొన్నారు. చెల్లని జీవోలను, అర్హతలేనివలను రాష్ట్ర ప్రభుత్వం విడుదల చేసిందని ఎద్దేవా చేశారు. రాష్ట్రంలో సమన్వయ పరిష్కరించే నాణ్యత కరువయ్యాడని అన్నారు. కేంద్ర రాష్ట్ర ప్రభుత్వాలు కలిసి తెలంగాణ ప్రజలను మభ్యపెట్టి మోసం చేస్తున్నాయని విమర్శించారు. కామారెడ్డి డిక్టేషన్ బాటకం అని పైర్ అయ్యారు. మాజీ మంత్రి గంగుల కమలాకర్ మాట్లాడుతూ.. “బీసీ బింద్ లో కాంగ్రెస్, బీజేపీ పాల్గొంటున్నాయి. మొక్కుబడిగా బీసీ బింద్ లో కాంగ్రెస్, బీజేపీ భాగస్వామ్యం కావొద్దు. బీసీలకు రాజ్యాంగ సవరణ ద్వారానే 42 శాతం రిజర్వేషన్లు వస్తాయి. బీసీ రిజర్వేషన్లు తగ్గిస్తే తీవ్ర పరిణామాలు ఉంటాయి. బీసీలకు ఒక్క శాతం రిజర్వేషన్ తగ్గవద్దు” అని హెచ్చరించారు.

తెలంగాణ ఉద్యమం మాదిరిగా మరో బీసీ ఉద్యమాన్ని చేపడతాం: కవిత

హైదరాబాద్ : తెలంగాణ ఉద్యమం మాదిరిగా మరో బీసీ ఉద్యమాన్ని చేపడతామని తెలంగాణ జాగృతి అధ్యక్షురాలు కల్వకుంట్ల కవిత హెచ్చరించారు. బీసీల బింద్ కు మద్దతుగా ఆటోలతో ర్యాలీగా బయల్దేరి హైదరాబాద్ లోని ఖైరతాబాద్ చౌరస్తాలో మానవహారం నిర్వహించి మాట్లాడారు. గంటపాటు ఖైరతాబాద్ చౌరస్తాలో మానవహారం నిర్వహించి బీసీ రిజర్వేషన్లపై అమలు చేయాలని డిమాండ్ చేశారు. బీసీ బిడ్డలు తమకు రిజర్వేషన్లు కావాలని కోరుతున్నారని.. రిజర్వేషన్లు ఇచ్చే పార్టీలే బింద్ కు మద్దతు ప్రకటించటం సవ్యరాటగా ఉందని ఎద్దేవా చేశారు. దొంగ జీవోలు ఇచ్చిన కాంగ్రెస్, బీసీ బిడ్డలను పోస్ చేయించాల్సిన బీజేపీలు బింద్ కు మద్దతు పేరుతో డ్రామాలు చేస్తున్నాయని మండిపడ్డారు. హంతకులే వచ్చి నివాసులు అర్పించినట్లు వ్యవహరిస్తున్నారని విమర్శించారు. బీసీ బిడ్డలను వదలే వదలే మోసం చేస్తున్నారని.. స్వాతంత్ర్యం వచ్చిన నాటి నుంచి బీసీలను మోసం చేస్తున్నారని ఆగ్రహం వ్యక్తం చేశారు. తెలంగాణ బీసీ బిడ్డల పంతం దేశానికి ఆదర్శంగా నిలవాలని అన్నారు. యూనైటెడ్ ఫూలే ఫ్రంట్ ఆధ్వర్యంలో జాగృతి ఈ కార్యక్రమాన్ని నిర్వహించిందని.. బీసీ బింద్ ను విజయవంతం చేయాలని ప్రతి ఒక్కరినీ కోరుతున్నట్లు తెలిపారు. బీసీల రిజర్వేషన్లు అమలు చేసేలా టెక్నికల్ గా ప్రభుత్వాలు సరైన వాదనలు వినిపించటం లేదని కవిత విమర్శించారు. ఈ కారణంగానే బీసీలకు



వ్యతిరేకంగా సుప్రీంకోర్టులో తీర్పులు వస్తున్నాయన్నారు. కాంగ్రెస్ పార్టీ రూల్స్ ప్రకారం జనగణన నిర్వహించలేదని చెప్పారు. జీవో 9 విషయంలో కూడా కాంగ్రెస్ కు చిత్తశుద్ధి లేదని.. అందుకే కోర్టు జీవో ను కాట్టేసిందని అన్నారు. బీసీల రిజర్వేషన్ల విషయంలో కాంగ్రెస్, బీజేపీలకు చిత్తశుద్ధి లేదని మండిపడ్డారు. ఇప్పటికప్పుడే ఎన్నికలు జరగాల్సినంత తొందర ఏముంది? అని ప్రశ్నించారు. మహారాష్ట్ర తమిళనాడు లో 5 ఏళ్ల వరకు ఎన్నికలు జరగలేదని.. బీసీలకు రిజర్వేషన్ల అంశం తేలివే తర్వాత ఎన్నికలు నిర్వహించాలని డిమాండ్ చేశారు. సర్పంచ్ లకు బిల్లులు ఇవ్వకుండా కాంగ్రెస్ పార్టీ వారిని ఇబ్బంది పెడుతోందని పైర్ అయ్యారు. బీసీ రిజర్వేషన్లను అమలు చేయాల్సిన పార్టీలు చిత్తశుద్ధిగా పనిచేయాలని తాను డిమాండ్ చేస్తున్నట్లు చెప్పారు.

బీసీ రిజర్వేషన్లపై కాంగ్రెస్ కు ఉన్న చిత్తశుద్ధి ఏ పార్టీకి లేదు: మహేశ్ కుమార్ గౌడ్



హైదరాబాద్: బీసీ బింద్ లో భాగంగా కాంగ్రెస్ పార్టీ అంబర్ పేట్ చౌరస్తా దగ్గర నిర్వహించిన ర్యాలీలో మీసీసీ అధ్యక్షుడు మహేశ్ కుమార్ గౌడ్ పాల్గొన్నారు. ఈ సందర్భంగా ఆయన మాట్లాడుతూ.. బింద్ విజయవంతమైందని పేర్కొన్నారు. ప్రజలు స్వచ్ఛందంగా బింద్ లో పాల్గొన్నారు తెలిపారు. “బీసీ రిజర్వేషన్లపై కాంగ్రెస్ కు ఉన్న చిత్తశుద్ధి ఏ పార్టీకి లేదు. కుల సర్వే చేశాం. జీవో ఇచ్చాం. బీసీ బిడ్డలకు ఆమోదం తెలపాలని త్వరలోనే సీఎం రేవంత్ రెడ్డి అధ్యక్షతన ప్రధాని మోదీని కలుస్తాం. ప్రభుత్వ పరంగా 42 శాతంతో ఎన్నికలకు వెళ్లాలని చూస్తున్నాం. సాధ్యమైతే పరిశీలించిన తర్వాత స్థానిక ఎన్నికలపై నిర్ణయం తీసుకుంటాం” అని పేర్కొన్నారు.

ఖమ్మంలో బీసీ బింద్.. బీజేపీ వర్సెస్ కాంగ్రెస్

ఖమ్మం: సత్తుపల్లి బస్టాండ్ సెంటర్ లో కాంగ్రెస్, బీజేపీ నాయకుల మధ్య వాగ్వాదం చోటుచేసుకుంది. ముస్లింలకు 42% బీసీ రిజర్వేషన్లలో స్థానం కల్పించటంపై అభ్యంతరం వ్యక్తం చేస్తూ.. బీజేపీ నాయకులు ఆందోళనకు దిగారు. ముస్లింలకు రిజర్వేషన్ల కల్పన.. మీకేంటి అభ్యంతరం అంటూ కాంగ్రెస్ శ్రేణులు అడ్డగించారు. దీంతో ఇరు పార్టీ నాయకుల మధ్య మాటమాట పెరిగి తోపులాట జరిగింది. సత్తుపల్లిలో చేపట్టిన బీసీ బింద్ లో భాగంగా బీసీ సంఘాల నాయకులు, కాంగ్రెస్ నాయకులు ర్యాలీ నిర్వహించారు. ఈ ర్యాలీలో పాల్గొనేందుకు వచ్చిన బీజేపీ కార్యకర్తలను కాంగ్రెస్ శ్రేణులు అడ్డుకున్నారు. బీసీ రిజర్వేషన్ల బిల్లు ముందుకు వెళ్లకుండా అడ్డుకుంటూనే మరోపక్క ర్యాలీకి ఎలా వస్తారంటూ.. కాంగ్రెస్ నాయకులు ఆరోపించారు. దీంతో ఇరు పార్టీల నాయకుల మధ్య తీవ్ర వాగ్వాదం జరిగింది. కొద్దిసేపటి వరకు అక్కడ ఉద్రిక్త వాతావరణం కొనసాగింది. సమాచారం అందుకున్న పోలీసులు సంఘటనా స్థలానికి చేరుకుని ఇరు పార్టీల నాయకులను చెదరకొట్టారు.



పద్మశ్రీ అవార్డు గ్రహీత మొగులయ్యకు కేటీఆర్ అండ

హైదరాబాద్, అక్టోబర్ 18: ఇంటి స్థల సమస్య, ఆరోగ్య సమస్యతో బాధపడుతున్న పద్మశ్రీ అవార్డు గ్రహీత దర్శనం మొగులయ్యకు మాజీ మంత్రి, బీఆర్ఎస్ పర్సన్ గ్రెసిడెంట్ కేటీఆర్ అండగా నిలిచారు. ఈరోజు (శనివారం) కేటీఆర్ ను మొగులయ్య కలిశారు. ఈ సందర్భంగా తన సమస్యను మాజీ మంత్రికి వివరించారు మొగులయ్య. తాను కట్టుకున్న ఇంటి గోడలను కట్టాడారు కూల్చి వేస్తున్నారంటూ ఆవేదన వ్యక్తం చేశారు. తనకు గత ప్రభుత్వం ఇచ్చిన భూమిని కాపాడి తమ కుటుంబానికి అండగా నిలబడాలని విజ్ఞప్తి చేశారు. ఈ సందర్భంగా మొగులయ్య ఆరోగ్యం, యోగక్షేమాల గురించి కేటీఆర్ ఆరా తీశారు. కంటి చికిత్స చేయిస్తానంటూ హామీ ఇచ్చారు. కేటీఆర్ ను కలిసిన మొగులయ్య తన కంటిమాపు మండగించిందని, చికిత్స కోసం ఇబ్బందులు పడుతున్న విషయాన్ని ఆయన దృష్టికి తీసుకువచ్చారు. దీనిపై స్పందించిన కేటీఆర్.. మొగులయ్యకు

హైదరాబాద్ లోని ఎట్స్ ప్రసాద్ ఐ హాస్పిటల్ లో పూర్తి చికిత్సను అందించే బాధ్యతను తాను తీసుకుంటానని హామీ ఇచ్చారు. అసంతరం గత ప్రభుత్వం తనకు హయత్ నగర్ మండలంలో కేటాయించిన 600 గజాల స్థలం విషయంలో కొంతమంది వ్యక్తుల నుంచి ఎదురవుతున్న ఇబ్బందులు, కోర్టు కేసుల వివరాలను కేటీఆర్ కు మొగులయ్య వివరించారు. తాను కట్టుకున్న గోడలను, ఇంటిని కూడా కూలగొట్టారని, కోర్టు కేసులు వేసి వేధిస్తున్నారని ఆవేదన వ్యక్తం చేశారు. తనకు గత ప్రభుత్వం ఇచ్చిన స్థలాన్ని కాపాడాలని కేటీఆర్ ను కోరారు. అనేకసార్లు కలెక్టర్ దృష్టికి తీసుకెళ్లినప్పటికీ తనకు పరిష్కారం దొరకలేదని, తనకు అండగా నిలవాలని మొగులయ్య కోరారు. దీనిపై స్పందించిన కేటీఆర్.. రంగారెడ్డి జిల్లా కలెక్టర్ నారాయణరెడ్డికి ఫోన్ చేసి మాట్లాడారు. సమస్యను వెంటనే పరిష్కరించి, మొగులయ్యకు న్యాయం చేయాలని కలెక్టర్ ను మాజీ మంత్రి కేటీఆర్ కోరారు.



ఆదిలాబాద్: ఇటీవల కాలంలో ప్రేమ కారణంగా జరుగుతున్న నేరాల సంఖ్య బాగా పెరుగుతోంది. పెద్దలు ఒప్పుకోలేదని కొన్ని ప్రేమ జంటలు సూసైడ్ చేసుకుంటున్నాయి. అలానే తమకు ఇష్టంలేని పెళ్లి చేసుకున్నారని కొందరు పెద్దలు పరువు హత్యలకు పాల్పడుతున్నారు. ఇంకా దారుణం ఏమిటంటే.. మరికొందరు పెద్దలు ప్రేమ పెళ్లి చేసినట్లే నమ్మించి.. అబ్బుడు లేదా కొడల్ని అత్యంత దారుణంగా చంపేస్తున్నారు.

ఈ తరహా ఘటన తాజాగా కొమరం భీం జిల్లాలో చోటుచేసుకుంది. గర్భిణీగా ఉన్న కొడలిని మామ అత్యంత దారుణంగా హత్య చేశాడు. పూర్తి వివరాలికి వెళ్తే.. కొమరం భీం జిల్లా దహంగాం మండలం గెర్ల గ్రామానికి చెందిన శేఖర్ అనే వ్యక్తి రాణీ అనే యువతిని ప్రేమ వివాహం చేసుకున్నారు. శేఖర్ బీసీ కులానికి చెందిన వ్యక్తి కాగా..

రాణీ ఎస్సీ కులానికి చెందిన యువతి. కుమారుడు వేరే కులం అమ్మాయిని వివాహం చేసుకున్నాడని శేఖర్ తండ్రి సత్తయ్య ఆగ్రహంతో ఉన్నాడు. ఇదే సమయంలో రాణీ గర్భం దాల్చింది. ప్రస్తుతం ఆమెకు ఎనిమిదో నెల. దీంతో శేఖర్, రాణీ దంపతులు సంతోషంగా ఉన్నారు. తమ ఫ్యామిలీలోకి బేబీ రాబోతుందని ఆనందపడుతున్నారు. అయితే వారి ఆశలను శేఖర్ తండ్రి సత్తయ్య ఆడియానలు చేశాడు. అంతేకాక కొడలు గర్భవతి అనే విషయాన్ని మరిచి.. దారుణానికి తెగబడ్డాడు. ఎనిమిది నెలల గర్భిణీ అయిన కొడలు రాణీని సత్తయ్య గొడ్డలితో నరికి చంపాడు.

దీంతో ఆ గ్రామంలో విషాద ఛాయలు అలుముకున్నాయి. సమాచారం అందుకున్న పోలీసులు ఘటనా స్థలికి చేరుకున్నారు. కేసు నమోదు చేసిన పోలీసులు దర్యాప్తు చేస్తున్నారు.

బీసీగా మారిన ప్రధాని మోదీ.. బీసీ రిజర్వేషన్లకు అడ్డు పడుతున్నారు..

ఖమ్మం: కులగణన ఆధారంగా బీసీల రిజర్వేషన్ల కోసం శాసనసభలో అన్ని పార్టీల ఆమోదం తీసుకొని హైకోర్టు, సుప్రీంకోర్టు ద్వారా న్యాయం కోసం ముందుకొచ్చామని మంత్రి తుమ్మల నాగేశ్వరావు అన్నారు. సత్తుపల్లిలో చేపట్టిన బీసీ బింద్ కార్యక్రమంలో ఆయన పాల్గొని మాట్లాడారు. దేశ ప్రజల మనోభావాలకు తగ్గట్టుగా రాజ్యాంగబద్ధంగా అందరికీ సమన్వయం జరిగి, రాజ్యాధికారం కల్పించాలనేదే కాంగ్రెస్ అగ్రనేత రాహుల్ గాంధీ ఉద్దేశమని పేర్కొన్నారు. కన్యాశుమారి నుంచి కశ్మీర్ వరకు దేశ ప్రజల కోసం రాహుల్ గాంధీ పాదయాత్ర చేపట్టారని మంత్రి తుమ్మల గుర్తు చేశారు. అందరికీ విద్యా, ఉద్యోగం కల్పించాలనే గొప్ప సామాజిక విప్లవం కోసం రాహుల్ గాంధీ మేనిఫెస్టో రూపొందించారని మంత్రి తుమ్మల నాగేశ్వరావు తెలిపారు. కొద్ది తేడాతో కేంద్రంలో కాంగ్రెస్ పార్టీ అధికారంలోకి రాలేక పోయిందని అసహనం వ్యక్తం చేశారు.

రాష్ట్రంలో కాంగ్రెస్ పార్టీని గెలిపించిన ప్రజలకు ఇచ్చిన మాట ప్రకారమే.. బీసీ రిజర్వేషన్ల కోసం రాజ్యాంగబద్ధంగా ఉన్న అధికారాలతోనే చట్టం చేశామని పేర్కొన్నారు. చట్టబద్ధత ఇవ్వాలని గవర్నర్లు, రాష్ట్రపతి బట్టింతుకోవడం లేదని తుమ్మల ఆరోపించారు. న్యాయబద్ధంగా చట్టసభల్లో అమలు చేసిన కూడా సాంకేతిక



కారణాలతో బీసీ రిజర్వేషన్ల అమలుకు అడ్డుపడుతున్నారని మండిపడ్డారు గుజరాత్ రాష్ట్రంలో చట్ట సవరణ ద్వారానే ప్రధానమంత్రి మోదీ బీసీగా కన్వర్ట్ అయ్యారని మంత్రి తుమ్మల తెలిపారు. సరేంద్ర మోదీ కులం బీసీ కాకపోయినా అక్కడ రాష్ట్ర ప్రభుత్వం ఆయన సామాజిక వర్గాన్ని బీసీలో చేర్చిందని పేర్కొన్నారు. బీసీగా ప్రధానమంత్రి స్థానం దక్కించుకున్న మోదీ, తెలంగాణలో బీసీలకు న్యాయం చేయాలని మంత్రి తుమ్మల నాగేశ్వరావు డిమాండ్ చేశారు.

రాష్ట్రంలో మద్దతిచ్చి.. కేంద్రంలో భాజపా వెనక్కుడుగు: మంత్రి పాగ్గం



హైదరాబాద్: తెలంగాణ వ్యాప్తంగా బీసీ బింద్ సందర్భంగా హైదరాబాద్ లోని ట్యాంక్ బండ్ అంబేద్కర్ విగ్రహం వద్ద మంత్రులు పాన్సం ప్రభాకర్, వాకిటి శ్రీహరి, సీతక్క రాజ్యసభ సభ్యులు అనిల్ కుమార్ యాదవ్, ఇతర ముఖ్య నేతలు నిరసన చేపట్టారు. రాజ్యాంగంలో జనాభా ప్రాతిపదికన బీసీలకు 42 శాతం రిజర్వేషన్ల కల్పనకు చట్టబద్ధత కల్పించాలని కేంద్రంలో ఉన్న భాజపాను డిమాండ్ చేశారు. ఈ సందర్భంగా మంత్రి పాన్సం మాట్లాడారు. బీసీ బింద్ లో తెలంగాణ వ్యాప్తంగా మంత్రులు, ప్రజాప్రతినిధులు, కాంగ్రెస్ పార్టీ కార్యకర్తలు పాల్గొని న్యాయం తెలిపారు. కాంగ్రెస్ పార్టీ బీసీ రిజర్వేషన్లపై చిత్తశుద్ధితో పని చేస్తోందన్నారు. ఇందు కోసం కుల సర్వే నిర్వహించినట్లు తెలిపారు. భాజపా రాష్ట్రంలో బీసీ బిల్లుకు మద్దతిచ్చి.. కేంద్రంలో మాత్రం వెనక్కుడుగు వేస్తోందని విమర్శించారు.



కాంగ్రెస్ వర్సెస్ బీజేపీ